



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ] WEDNESDAY, NOVEMBER 16, 2022 / KARTIKA 25, 1944

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L)  
made by Statutory Authorities other than the Government of Gujarat  
including those made by the Government of India, the High Courts, the  
Director of Municipalities, the Commissioner of Police, the Director of  
Prohibition and Excise, the District Magistrates and the Election  
Commission, Election Tribunals, Returning Officers and other  
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૪થી નવેમ્બર, ૨૦૨૨

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ હુકમ

નં. ડીસી/વિ.સ.સા.ચૂં.૨૦૨૨/૧૧.૧૩૮૫૨થી ૧૩૮૦૫/૨૦૨૨- ભારતના ચૂંટણીપંચ દ્વારા વિધાનસભા સામાન્ય ચૂંટણીઓ-૨૦૨૨ યોજનાર છે. ગાંધીનગર જિલ્લામાં સમાવિષ્ટ (૧) ૩૪-દહેગામ (૨) ૩૫-ગાંધીનગર (દક્ષિણ) (૩) ૩૬-ગાંધીનગર (ઉત્તર) (૪) ૩૭-માણસા અને (૫) ૩૮-કલોલ વિધાનસભાના મતદાર વિભાગની વિધાનસભા સામાન્ય ચૂંટણીઓ-૨૦૨૨ યોજનાર છે. તે રીતે ચૂંટણી પંચનું જાહેરનામું બહાર પાડવાની તા.૧૦-૧૧-૨૦૨૨, મતદાનની તા.૦૫-૧૨-૨૦૨૨, મત ગણતરીની તા.૦૮-૧૨-૨૦૨૨ અને ચૂંટણી પ્રક્રિયા પૂરી કરવાની છેલ્લી તા. ૧૦-૧૨-૨૦૨૨ મુજબ કાર્યક્રમ જાહેર થયેલ છે.

ગાંધીનગર જિલ્લાના મહેસૂલી વિસ્તારમાં વિધાનસભા સામાન્ય ચૂંટણી-૨૦૨૨ને લક્ષમાં લઈ જાહેર શાંતિ અને સલામતી જાળવવા પગલા લેવા જરૂરી છે. સમગ્ર ગાંધીનગર જિલ્લાના મહેસૂલી વિસ્તારમાં કોઈપણ પ્રકારની સુલેહશાંતિનો ભંગ ન થાય અને જાહેર સલામતી તેમજ કાયદો અને વ્યવસ્થા જળવાઈ રહે તે માટે ગાંધીનગર જિલ્લાના મહેસૂલી વિસ્તારમાં વિધાનસભા સામાન્ય ચૂંટણી- ૨૦૨૨ને અનુલક્ષીને કેન્દ્રીય ચૂંટણી આયોગે બંધારણની કલમ-૩૨૪ મુજબ બાર પાડેલ ચૂંટણી આચાર સંહિતાની જોગવાઈઓના અમલ માટે નીચે જણાવ્યા મુજબ પ્રતિબંધ મુકવાની જરૂર જણાય છે.

વાસ્તે હું ભરત જોષી જી.એ.એસ, અધિક જિલ્લા મેજિસ્ટ્રેટ, ગાંધીનગર ક્રિમીનલ પ્રોસીજર કોડની કલમ-૧૪૪ હેઠળ મળેલ અધિકારોની રૂએ નીચે જણાવેલ વિસ્તારમાં તા.૦૪/૧૧/૨૦૨૨ થી સમગ્ર ચૂંટણી પ્રક્રિયા પૂર્ણ ન થાય ત્યાં સુધી નીચેના કૃત્યો કરવા પર પ્રતિબંધ ફરમાવું છું.

કૃત્યો

- (૧) જે છટાદાર ભાષણો આપવાથી, ચાળા પાડવાથી અથવા નકલો કરવાથી, ચિત્રો, નિશાનીથી, જાહેર ખબરો અથવા પદાર્થ અથવા વસ્તુઓ તૈયાર કરવાથી, દેખાડવાથી અથવા તેને ફેલાવો કરવાથી અથવા આવા અધિકારીઓના અભિપ્રાય પ્રમાણે સુરૂચી અથવા નીતિનો ભંગ થતો હોય અથવા તેનાથી રાજ્યની સલામતી જોખમાતી હોય અથવા જેના પરિણામે રાજ્ય ઉથલી પડવાનો સંભવ હોય તેવા છટાદાર ભાષણો આપવાના અથવા ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાના, દેખાડવાના અથવા તેનો ફેલાવો કરવાના કૃત્યો.

વિસ્તાર

ગાંધીનગર જિલ્લાનો સમગ્ર મહેસૂલી વિસ્તાર.

આ હુકમનો ભંગ કરનાર અથવા ઉલ્લંઘન કરનાર ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

હું આદેશ આપુ છું કે, આ હુકમની જાહેરાત ઉપર જણાવેલ વિસ્તારમાં સહેલાઈથી દેખી શકાય તેવી જગ્યાઓએ તેની નકલો ચોંટાડીને લાઉડસ્પીકર વાહન દ્વારા તેમજ સ્થાનિક વર્તમાનપત્રો અને આકાશવાણી દૂરદર્શન કેન્દ્ર ઉપરથી કરાવવી.

આજ રોજ તા. ૦૪/૧૧/૨૦૨૨ ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

ભરત જોષી,  
અધિક જિલ્લા મેજિસ્ટ્રેટ,  
ગાંધીનગર.

-----

